



ବିଗତ ତିନି ବର୍ଷରେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟର କୃତିତ୍ୱ ଏବଂ ପଦକ୍ଷେପ ସମ୍ପର୍କରେ
ରାଜନୀତି ସିଂହଙ୍କ ସୂଚନା

- ଉତ୍ତର-ପୂର୍ବରେ ବିଗତ 20 ବର୍ଷ ମଧ୍ୟରେ ପ୍ରଥମ ଥର ପାଇଁ ସବୁଠାରୁ କମ୍ ହିଂସା ଘଟିଛି
- ବିଗତ ତିନି ବର୍ଷ ମଧ୍ୟରେ ବାମପନ୍ଥୀ ଉଗ୍ରବାଦୀଙ୍କ ଆତ୍ମସମର୍ପଣରେ 185% ବୃଦ୍ଧି ଘଟିଛି

Posted On: 03 JUN 2017 2:01PM by PIB Bhubaneswar

ବିଗତ ତିନି ବର୍ଷ ମଧ୍ୟରେ ସ୍ୱରାଷ୍ଟ୍ର ମନ୍ତ୍ରାଳୟର କୃତିତ୍ୱ ଏବଂ ବିଭାଗ ପକ୍ଷରୁ ନିଆଯାଇଥିବା ପଦକ୍ଷେପ ସମ୍ପର୍କରେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ରାଜନୀତି ସିଂହ ଗଣମାଧ୍ୟମକୁ ସୂଚନା ଦେଇଛନ୍ତି ।

ଏହି ଅବସରରେ ମନ୍ତ୍ରାଳୟର ସଫଳତା ଏବଂ ପଦକ୍ଷେପ ନେଇ ଏକ କ୍ଷୁଦ୍ର ବହି ମଧ୍ୟ ରାଜନୀତି ସିଂହ ଉଦ୍ଘୋଷିତ କରିଥିଲେ ।

ଏହି ଅବସରରେ ରାଜନୀତି ସିଂହ କହିଲେ ଯେ, ବାମପନ୍ଥୀ ଉଗ୍ରବାଦୀଙ୍କ ଆତଙ୍କ ରୋକିବା ପାଇଁ, ଜନ୍ମ-କାଶ୍ମୀର ଏବଂ ଉତ୍ତର-ପୂର୍ବର ସମସ୍ୟା ଦୂର କରିବାକୁ ସରକାର ଅନେକ ପଦକ୍ଷେପ ନେଇଛନ୍ତି । ନିରାପତ୍ତା ଏବଂ ବିକାଶକୁ ସରକାର ଯଥାସମ୍ଭବ ଗୁରୁତ୍ୱ ଦେଇ ଆସିଛନ୍ତି ।

ମନ୍ତ୍ରୀ କହିଲେ ଯେ, ଦେଶର ଉତ୍ତର-ପୂର୍ବାଞ୍ଚଳରେ ଶାନ୍ତି ଏବଂ ସୁରତା ଆଣିବାକୁ ସରକାର ଅନେକ ଗୁଡ଼ିଏ ଫଳପ୍ରସ୍ତୁତ ପଦକ୍ଷେପ ନେଇଛନ୍ତି । ଉତ୍ତର-ପୂର୍ବ ଅଞ୍ଚଳରେ ଦଶନ୍ଧିର ଆତଙ୍କବାଦ ପରେ ଆବଶ୍ୟକ ସୁରକ୍ଷା ବ୍ୟବସ୍ଥା ଗ୍ରହଣ କରାଯିବାରୁ ଶାନ୍ତି ଏବଂ ସୁରତା ଆସିପାରିଛି । ବିଗତ 20 ବର୍ଷ ମଧ୍ୟରେ 2016 ମସିହାରେ ସବୁଠାରୁ କମ୍ ଆତଙ୍କବାଦ ଘଟଣା ଦେଖିବାକୁ ମିଳିଛି । 2014 ମସିହାରେ 824 ଟି ଘଟଣା ଘଟିଥିବା ବେଳେ 2016 ମସିହାରେ ଏହା 484 କୁ ହ୍ରାସ ପାଇଛି । 2015 ମସିହାରେ ଏହି ସଂଖ୍ୟା 574 ଥିଲା, ଯାହାକି 1997 ମସିହା ପରେ ସବୁଠାରୁ କମ୍ ଥିଲା । 2016 ମସିହାରେ ଏହା ଆହୁରି ହ୍ରାସ ପାଇଛି । ସାଧାରଣ ନାଗରିକଙ୍କ ହତାହତ ସଂଖ୍ୟା ମଧ୍ୟ ବିଗତ ତିନି ବର୍ଷ ମଧ୍ୟରେ ବହୁତ ହ୍ରାସ ପାଇଛି ।

ବାମପନ୍ଥୀ ଉଗ୍ରବାଦୀଙ୍କୁ ନିୟନ୍ତ୍ରଣ ନେଇ ରାଜନୀତି ସିଂହ କହିଲେ ଯେ, 2015 ମସିହା ଜାନୁଆରୀ ମାସରେ ସରକାର ସ୍ଥାନୀୟ ସମ୍ପ୍ରଦାୟର ନିରାପତ୍ତା, ବିକାଶ ଏବଂ ଅଧିକାରକୁ ନେଇ ଏକ ଜାତୀୟ ନୀତି ଏବଂ କାର୍ଯ୍ୟାଦ୍ୱୟ ନିୟୋଜନା ଘୋଷଣା କରିଛନ୍ତି । ତେଣୁ ବାମପନ୍ଥୀ ଉଗ୍ରବାଦୀ ହିଂସାକାଣ୍ଡରେ 25% ହ୍ରାସ ପାଇଛି । 2011 ମେ-2014 ଏପ୍ରିଲ ତୁଳନାରେ 2014 ମେ-2017 ଏପ୍ରିଲ ମଧ୍ୟରେ ନିରାପତ୍ତା ବାହନୀଙ୍କ ହତାହତ ସଂଖ୍ୟା ମଧ୍ୟ 42% ହ୍ରାସ ପାଇଛି । ବାମପନ୍ଥୀ କ୍ୟାଡରଙ୍କ ଏନକାଉଣ୍ଟରେ 65% ବୃଦ୍ଧି ଘଟିଥିବା ବେଳେ ଆତ୍ମସମର୍ପଣ ସଂଖ୍ୟାରେ ମଧ୍ୟ 185% ବୃଦ୍ଧି ଘଟିଛି । 2017 ମେ 8 ତାରିଖରେ ବାମପନ୍ଥୀ ଉଗ୍ରବାଦ ପ୍ରଭାବିତ ରାଜ୍ୟମାନଙ୍କର ଏକ ବୈଠକରେ ଅଧ୍ୟକ୍ଷତା କରି ସ୍ୱରାଷ୍ଟ୍ର ମନ୍ତ୍ରୀ ରାଜନୀତି ସିଂହ ଉଗ୍ରବାଦୀଙ୍କ ସହ ଲଢ଼େଇ ପାଇଁ ‘ସମାଧାନ’ ନାମକ ଏକ ନୀତିର କାର୍ଯ୍ୟକାରିତା ନେଇ ଘୋଷଣା କରିଥିଲେ । ଏହି ରଣକୌଶଳର ନୀତିଗୁଡ଼ିକ ହେଲା; ଏସ୍- ବୃତ୍ତ ନୀତି ଏବଂ ନେତୃତ୍ୱ, ଏ- ଆକ୍ରମଣାତ୍ମକ ରଣକୌଶଳ, ଏମ୍- ଅଭିସନ୍ଧି ଏବଂ ପ୍ରଶିକ୍ଷଣ, ଏ- ସଫଳ ଗୋଇନ୍ଦା ବ୍ୟବସ୍ଥା, ଡି- ସଫଳତା ମିଳୁଥିବା ଅଞ୍ଚଳର ଏବଂ ଦକ୍ଷତା ଭିତ୍ତିକ ସ୍ଥିତିସୂଚକ, ଏର୍- ନିୟନ୍ତ୍ରିତ ପ୍ରୟୁକ୍ତିବିଦ୍ୟା, ଏ- ପ୍ରତି ଅଞ୍ଚଳ ପାଇଁ ଆକ୍ସନ ପ୍ଲାନ, ଏନ୍-ବିନା ବାଧାରେ ଆର୍ଥିକ ବ୍ୟବସ୍ଥା ।

ମନ୍ତ୍ରୀ କହିଲେ ଯେ, 2016 ସେପ୍ଟେମ୍ବର ସର୍ଜିକାଲ ସ୍ଟ୍ରାଇକ ପରେ ଜନ୍ମ-କାଶ୍ମୀରରେ ଅନୁପ୍ରବେଶ ଘଟଣାରେ 45% ହ୍ରାସ ଘଟିଛି । 80,068 କୋଟି ଟଙ୍କାର ପ୍ରଧାନମନ୍ତ୍ରୀ ବିକାଶ ଯୋଜନା (ପିଏମଡିପି 2015)ରେ 63 ଟି ବୃହତ ବିକାଶ ପ୍ରକଳ୍ପ ପାଇଁ 61,112 କୋଟି ଟଙ୍କା ମଞ୍ଜୁର କରାଯାଇଛି ଏବଂ 19,961 କୋଟି ଟଙ୍କା ଅନୁଦାନ ଦିଆଯାଇଛି । ସ୍ୱେଚ୍ଛାଳ ପୁଲିସ ଅଫିସର(ଏସପିଓ)ମାନଙ୍କ ଭରା 3 ହଜାର ଟଙ୍କାରୁ 6 ହଜାର ଟଙ୍କାକୁ ବୃଦ୍ଧି କରାଯାଇଛି । ବର୍ତ୍ତମାନ 25,474 ଏସପିଓ ଥିବା ବେଳେ ଆଉ 10 ହଜାର ଅତିରିକ୍ତ ଏସପିଓଙ୍କ ନିଯୁକ୍ତି ପାଇଁ ଅନୁମତି ଦିଆଯାଇଛି । ପାକ୍ ଅଧିକୃତ ଜନ୍ମ-କାଶ୍ମୀରର ପରିବାରମାନଙ୍କ ପାଇଁ ଅନେକ ବିକାଶମୂଳକ ଯୋଜନା, କାଶ୍ମୀର ବିସ୍ଥାପିତମାନଙ୍କ ପାଇଁ ଆଶ୍ରୟ ଛଳ, କାଶ୍ମୀରୀ ବିସ୍ଥାପିତମାନଙ୍କ ପାଇଁ ଜଣ ପ୍ରତି 2500 ଟଙ୍କା ମାସିକ ସହାୟତା ଏବଂ ପରିବାର ପ୍ରତି ସର୍ବାଧିକ 10 ହଜାର ଟଙ୍କାର ସହାୟତା ପ୍ରଦାନ କରାଯାଉଛି । ପ୍ରଥମ ଥର ପାଇଁ ଜନ୍ମର ବିସ୍ଥାପିତମାନଙ୍କ ପାଇଁ ମଧ୍ୟ ସମାନ ପରିମାଣର ସହାୟତା ପ୍ରଦାନ କରାଯାଉଛି । ପାଞ୍ଚଟି ନୂତନ ଲକ୍ଷ୍ମିଆ ରିଜର୍ଭ ବାଟାଲିଅନ ମଞ୍ଜୁର କରାଯାଇଛି । ଏଥିରେ ମହିଳାଙ୍କୁ 33% ସଂରକ୍ଷଣ ସୁବିଧା ଦେବାକୁ ରାଜ୍ୟ ସରକାରଙ୍କୁ କୁହାଯାଇଛି । ଜନ୍ମ-କାଶ୍ମୀରର ଛାତ୍ରଛାତ୍ରୀଙ୍କୁ ପାଠପଢ଼ାରେ ସହାୟତା ଦେବାକୁ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ଏବଂ ରାଜ୍ୟରେ ନୋଡାଲ ଅଫିସରଙ୍କୁ ନିଯୁକ୍ତି ଦିଆଯାଇଛି ।

ରାଜନୀତି ସିଂହ କହିଲେ ଯେ 2016 ଜୁଲାଇ 16 ରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ 11 ତମ ଅନ୍ତଃରାଜ୍ୟ ପରିଷଦ ବୈଠକରେ ଅଧ୍ୟକ୍ଷତା କରିଥିଲେ, ଯାହାକି 10 ବର୍ଷର ବ୍ୟବଧାନରେ ଅନୁଷ୍ଠିତ ହୋଇଥିଲା । ସରକାର ମଧ୍ୟ ଆଞ୍ଚଳିକ ପରିଷଦ ଗୁଡ଼ିକର ପୁନର୍ଗଠନ କରିଛନ୍ତି । ରାଜନୀତି ସିଂହ ଆଞ୍ଚଳିକ ପରିଷଦର 8 ଟି ବୈଠକରେ ଅଧ୍ୟକ୍ଷତା କରିଛନ୍ତି ଏବଂ 199 ଟି ପ୍ରସଙ୍ଗ ମଧ୍ୟରୁ 87 ଟି ପ୍ରସଙ୍ଗର ସମାଧାନ ହୋଇପାରିଛି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ 2015 ମସିହାର ବାର୍ଷିକ ଡିଜିଟାଲ ଅଧିବେଶନରେ ଆଲୋଚନା ହୋଇଥିବା ସ୍ମାର୍ତ୍ତ ପୋଲିସିଙ୍ଗ୍ ସମ୍ପର୍କରେ ରାଜନୀତି ସିଂହ କହିଲେ ଯେ, କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ବିଭିନ୍ନ ସମୟରେ ରାଜ୍ୟଗୁଡ଼ିକ ସହ ଅନଲାଇନରେ 28,000 ସ୍ୱତନ୍ତ୍ର ବ୍ୟବସ୍ଥାର ପ୍ରଚଳନ ସମ୍ପର୍କରେ ଆଲୋଚନା କରିଛନ୍ତି । ଏ ପର୍ଯ୍ୟନ୍ତ 33 ଟି ରାଜ୍ୟ କ୍ରାଇମ ଆଣ୍ଡ କ୍ରିମିନାଲ ଟ୍ରାଫିକ୍ ନେଟୱର୍କ୍ ସିଷ୍ଟମ (ସିସିଟିଏନଏସ୍)କୁ ଆଦରିଥିବା ବେଳେ ଏହାର ପ୍ରକ୍ରିୟା ଶେଷ ହେବା ଉପରେ । ଯେତେବେଳେ କି 2014 ମାର୍ଚ୍ଚ ମାସ ସୁଦ୍ଧା କୌଣସି ରାଜ୍ୟ ଏହାକୁ ଆଦରି ନଥିଲେ । 2014 ମାର୍ଚ୍ଚରେ ଦେଢ଼ ଲକ୍ଷରୁ କମ୍ ଏଫ୍ଆଇଆର ସିସିଟିଏନଏସ୍ ଜରିଆରେ ପଞ୍ଜିକୃତ ହୋଇଥିବା ବେଳେ ଏହା ଏବେ ପ୍ରାୟ ଶହେ ଗୁଣ ଅଧିକ ଅର୍ଥାତ୍ 1.25 କୋଟିରେ ପହଞ୍ଚିପାରିଛି ।

ସୀମାରେ ଆନୁଷ୍ଠାନିକ ବ୍ୟବସ୍ଥା ଏବଂ ବିକାଶମୂଳକ କାର୍ଯ୍ୟ ସମ୍ପର୍କରେ ମନ୍ତ୍ରୀ କହିଲେ ଯେ, ଭାରତ-ବାଂଲାଦେଶ ଏବଂ ଭାରତ-ପାକିସ୍ତାନ ସୀମା ପ୍ରକଳ୍ପ ପାଇଁ ସରକାର ବିଗତ 3 ବର୍ଷ ମଧ୍ୟରେ 5,188 କୋଟି ଟଙ୍କାର ପ୍ରକଳ୍ପ ମଂଜୁର କରିଛନ୍ତି, ସେଥିରୁ 2,138 କୋଟି ଟଙ୍କା ଅନୁଦାନ ଦିଆଯାଇଛି । ବିକାଶମୂଳକ କାର୍ଯ୍ୟରେ ରହିଛି, ସୀମାରେ 200 କିଲୋମିଟରର ତାରବାଡ଼, 430 କିଲୋମିଟରର ରାସ୍ତା, 647 କିଲୋମିଟର ରାସ୍ତାରେ ପୁତ ଲାଇଟ ବ୍ୟବସ୍ଥା ଏବଂ 110 ଟି ସୀମା ଆଉଟ ପୋଷ୍ଟ । ଭାରତ-ଚୀନ୍ ସୀମାରେ 2008 ରେ 27 ଟି ସୀମା ରାସ୍ତା ପାଇଁ ଅନୁମତି ଦିଆଯାଇଥିଲା, ସେଥିରୁ 8 ଟି 2014-16 ମଧ୍ୟରେ ସମ୍ପୂର୍ଣ୍ଣ ହୋଇଥିଲା ଏବଂ 9 ଟି ରାସ୍ତା ଚଳିତ ବର୍ଷ ଶେଷ ସୁଦ୍ଧା ସମ୍ପୂର୍ଣ୍ଣ ହେବ ।

ରାଜନୀତି ସିଂହ କହିଲେ ଯେ, ସୀମା ଅଞ୍ଚଳରେ ଆଦର୍ଶ ଗ୍ରାମ ପ୍ରତିଷ୍ଠା ପାଇଁ ନୂତନ ପଦକ୍ଷେପ ନିଆଯାଇଛି । ଜମ୍ମୁ-କାଶ୍ମୀରର 24 ଟି ସମେତ 7 ଟି ରାଜ୍ୟରେ ମୋଟ 41 ଟି ଆଦର୍ଶ ଗ୍ରାମ ପ୍ରତିଷ୍ଠା ସକାଶେ 92 କୋଟି ଟଙ୍କା ମଞ୍ଜୁର କରାଯାଇଛି । ସୀମାରେ ଫାଟକ ଥିବା ଅଞ୍ଚଳରେ ସୀମା ବାଣିଜ୍ୟ ଏବଂ ଲୋକଙ୍କ ଚଳପ୍ରଚଳ ପାଇଁ ସମନ୍ୱିତ ଟେକ୍ ପୋଷ୍ଟ ପ୍ରତିଷ୍ଠା ସକାଶେ ସରକାର ପଦକ୍ଷେପ ନେଇଛନ୍ତି । 2016 ଜୁନରେ ରାଜୁଆଲରେ ଟେକପୋଷ୍ଟ ପ୍ରତିଷ୍ଠା ହୋଇଥିବା ବେଳେ 2016 ନଭେମ୍ବରରେ ଜୋଗବଣିରେ ଟେକପୋଷ୍ଟ ହୋଇଛି । ଗତବର୍ଷ ଜୁଲାଇରେ ପେଟ୍ରୋପୋଲ ଠାରେ ଭାରତ ଓ ବାଂଲାଦେଶ ପ୍ରଧାନମନ୍ତ୍ରୀଙ୍କ ଦ୍ୱାରା କାର୍ଗୋ ଟର୍ମିନାଲ ଉଦଘାଟିତ ହୋଇଛି । 2017 ଜାନୁଆରୀରେ ମେଘାଳୟର ଦାଝିଠାରେ ଟେକପୋଷ୍ଟ ପାଇଁ ଭିଡ଼ି ପ୍ରସ୍ତର ପକାଯାଇଛି ।

ଆଇନତଃ ବିଦେଶୀ ପର୍ଯ୍ୟଟକଙ୍କ ସୁବିଧା ପାଇଁ ରାଜନୀତି ସିଂହ କହିଲେ ଯେ, ବିଗତ ତିନି ବର୍ଷରେ ଭିସା ପ୍ରକ୍ରିୟା ସରଳ, ଉଦାର ଏବଂ ଯୁକ୍ତିଯୁକ୍ତ କରାଯାଇଛି । ଇ-ଭିସା ବ୍ୟବସ୍ଥାକୁ 162 ଦେଶର ଲୋକଙ୍କ ପାଇଁ ସମ୍ପ୍ରସାରିତ କରାଯାଇଛି । ଇ-ଭିସାର ଅବଧି 30 ରୁ 60 ଦିନକୁ ବୃଦ୍ଧି କରାଯାଇଛି । 2016 ମାର୍ଚ୍ଚ ମାସରୁ ଜାପାନର ନାଗରିକମାନଙ୍କ ପାଇଁ ଭିସା ଅନ୍ ଆରାଜଭାଲ ବ୍ୟବସ୍ଥା ଲାଗୁ ହୋଇଛି । ବାଂଲାଦେଶର ବରିଷ୍ଠ ନାଗରିକମାନଙ୍କ ପାଇଁ ବହୁବିଧ ପର୍ଯ୍ୟଟକ ପ୍ରବେଶ ଭିସାର ଅବଧି 1 ବର୍ଷରୁ 5 ବର୍ଷକୁ ବୃଦ୍ଧି କରାଯାଇଛି ।

ମନ୍ତ୍ରୀ କହିଲେ ଯେ ଦକ୍ଷିଣ ଏସିଆ ଅଞ୍ଚଳରେ ବିପର୍ଯ୍ୟୟ ପରିଚାଳନା କ୍ଷେତ୍ରରେ ଭାରତ ଗୁରୁତ୍ୱପୂର୍ଣ୍ଣ ଭୂମିକା ନେଇଛି । 2016 ଜୁନରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଜାତୀୟ ବିପର୍ଯ୍ୟୟ ପରିଚାଳନା ନୀତିର ଘୋଷଣା କରିଛନ୍ତି, ଯାହାକି ସେଣ୍ଟ୍ରାଲ କାର୍ଯ୍ୟସୂଚୀର ଚାରୋଟି ଗୁରୁତ୍ୱପୂର୍ଣ୍ଣ କ୍ଷେତ୍ରକୁ ସମ୍ବିତ କରିବାରେ ବିଶ୍ୱରେ ପ୍ରଥମ । ଦିଲ୍ଲୀରେ ଭାରତ ପକ୍ଷରୁ ଦକ୍ଷିଣ ଏସିଆ ବିପର୍ଯ୍ୟୟ ପରିଚାଳନା ଅଭ୍ୟାସ ଆୟୋଜିତ ହୋଇଯାଇଛି । ଯେତେବେଳେ କି 2016 ନଭେମ୍ବରରେ ଦିଲ୍ଲୀରେ ବିପର୍ଯ୍ୟୟ ବିପଦ ହ୍ରାସ ନେଇ ସପ୍ତମ ଏସୀୟ ମନ୍ତ୍ରୀସଭାରେ ଅଧିବେଶନ ଅନୁଷ୍ଠିତ ହୋଇଥିଲା । ବିପର୍ଯ୍ୟୟ ବିପଦ ହ୍ରାସ ନେଇ ପ୍ରଧାନମନ୍ତ୍ରୀ ଏଠାରେ 10 ସୂତ୍ରୀ କାର୍ଯ୍ୟସୂଚୀ ଘୋଷଣା କରିଥିଲେ । ଉତ୍ତର ପ୍ରଦେଶ ଏବଂ ଅରୁଣାଚଳ ପ୍ରଦେଶରେ ବିପଦ ବେଳେ ସହାୟତା ପାଇଁ ସରକାର 2015 ରେ ଏନଡିଆରଏଫର ଦୁଇଟି ଅତିରିକ୍ତ ବାଟାଲିଅନ ସୃଷ୍ଟି କରିଛନ୍ତି ।

ରାଜନୀତି ସିଂହ କହିଲେ ଯେ ମହିଳା ସଶକ୍ତୀକରଣ ଏବଂ ମହିଳାଙ୍କ ନିରାପତ୍ତା ସରକାରଙ୍କ ପାଇଁ ସବୁବେଳେ ପ୍ରାଥମିକତା ହୋଇ ରହିଛି । କନେଷ୍ଟବଲ ସ୍ତରରେ 33% ପଦବି ମହିଳାଙ୍କ ଦ୍ୱାରା ପୂରଣ ପାଇଁ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ମଂଜୁର କରିଛନ୍ତି । ସିଆରପିଏଫ୍, ସିଆଇଏସଏଫ୍ରେ ମହିଳାଙ୍କ ପାଇଁ 33% ସଂରକ୍ଷଣ ଏବଂ ସୀମା ସୁରକ୍ଷାରେ ନିୟୋଜିତ ବିଏସଏଫ୍, ଏସଏସବି ଏବଂ ଆଇଟିବିପିରେ 14-15% ପଦବି ମହିଳାଙ୍କ ପାଇଁ ସଂରକ୍ଷଣ ସକାଶେ ନିର୍ଦ୍ଦେଶ ଦିଆଯାଇଛି । ସରକାର ମଧ୍ୟ ନ୍ୟାସନାଲ ଏମର୍ଜେନ୍ସି ରେସପନ୍ସ ସିଷ୍ଟମ ଖେବସାଇଟ ଏବଂ ମୋବାଇଲ ଆପ୍ ଆସନ୍ତା ଅକ୍ଟୋବର ମାସରେ ଉଦଘାଟନ ଯୋଜନା କରୁଛନ୍ତି ।

ରାଜନୀତି ସିଂହ କହିଲେ ଯେ, 2017 ଏପ୍ରିଲ 9 ତାରିଖ ସିଆରପିଏଫର ବୀରତ୍ୱ ଦିବସ ଅବସରରେ ‘ଭାରତ କୀ ବୀର’ ନାମ ଖେବସାଇଟ ଏବଂ ମୋବାଇଲ ଆପ ଉଦଘାଟିତ ହୋଇଛି । ଏହା ସୂଚନା ଓ ପ୍ରଯୁକ୍ତିବିଦ୍ୟା ଭିତ୍ତିକ ଏକ ଖେବସାଇଟ, ଯେଉଁଥିରେ କି କର୍ତ୍ତବ୍ୟ ନିର୍ବାହ ସମୟରେ ଦେଶ ପାଇଁ ବଳିଦାନ ଦେଉଥିବା ବୀର ଯବାନଙ୍କ ପରିବାରମାନଙ୍କ ସକାଶେ ସହାୟତା ଦେବାକୁ ଚାହୁଁଥିବା ଲୋକମାନେ ଆର୍ଥିକ ସହାୟତା କରିପାରିବେ । ଏହି ପୋର୍ଟାଲରେ ଜନସାଧାରଣଙ୍କ ଠାରୁ ଭଲ ସହାୟତା ମିଳୁଛି । 2017 ମେ 11 ତାରିଖରେ ସ୍ୱରାଷ୍ଟ୍ର ମନ୍ତ୍ରୀ ରାଜନୀତି ସିଂହ ସ୍ୱରାଷ୍ଟ୍ର ମନ୍ତ୍ରାଳୟର ଏକ ମୋବାଇଲ ଆପ୍ଲିକେସନ ଉଦଘାଟନ କରିଥିଲେ, ଯେଉଁଥିରେ କି

କେନ୍ଦ୍ରୀୟ ସୁରକ୍ଷା ବଳର ଯବାନମାନେ ସେମାନଙ୍କ ଅଭିଯୋଗକୁ ସ୍ଥାନିତ କରିପାରିବେ । ମିଳୁଥିବା ଅଭିଯୋଗ ଗୁଡ଼ିକର ତୁରନ୍ତ ସମାଧାନ ସହ ନିଆଯାଉଥିବା ଆବଶ୍ୟକ ପଦକ୍ଷେପ ଉପରେ ସ୍ୱରାଷ୍ଟ୍ର ମନ୍ତ୍ରାଳୟ ଦ୍ୱାରା ନଜର ରଖିବା ସହ ଏହାର ନିୟମିତ ସମୀକ୍ଷା ପାଇଁ ମୋବାଇଲ ଆପ୍ଲିକେସନରେ ସ୍ୱତନ୍ତ୍ର ବ୍ୟବସ୍ଥା ମଧ୍ୟ ରହିଛି ।

ସାମ୍ବାଦିକ ସମ୍ମିଳନୀରେ ସ୍ୱରାଷ୍ଟ୍ର ମନ୍ତ୍ରାଳୟ ରାଷ୍ଟ୍ରମନ୍ତ୍ରୀ ହଂସରାଜ ଗଙ୍ଗାରାମ ଅହିର ଓ କିରେନ ରିଜିଜୁ, କେନ୍ଦ୍ର ସ୍ୱରାଷ୍ଟ୍ର ସଚିବ ରାଜୀବ ମେହରିଷି, ସ୍ୱରାଷ୍ଟ୍ର ମନ୍ତ୍ରାଳୟର ଅନ୍ୟାନ୍ୟ ବରିଷ୍ଠ ଅଧିକାରୀମାନେ, ବିଭିନ୍ନ କେନ୍ଦ୍ରୀୟ ସୁରକ୍ଷା ବଳର ମୁଖ୍ୟମାନେ ଏବଂ ଦିଲ୍ଲୀ ପୁଲିସ କମିଶନର ଉପସ୍ଥିତ ଥିଲେ ।

(Release ID: 1492209) Visitor Counter : 3

